

## МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 33 став 7 од Законот за виното („Службен весник на Република Македонија“ бр. 50/2010), министерот за земјоделство, шумарство и водостопанство донесе

### ПРАВИЛНИК ЗА ВИСИНАТА И НАЧИНОТ НА НАПЛАТА НА ТРОШОЦИТЕ ЗА ВРШЕЊЕ НА ФИЗИЧКО - ХЕМИСКАТА АНАЛИЗА ЗАРАДИ ДОБИВАЊЕ НА РЕШЕНИЕ ЗА СТАВАЊЕ НА ВИНОТО ВО ПРОМЕТ

#### Член 1

Со овој правилник се пропишува висината и начинот на наплата на трошоците за вршење на физичко-хемиската анализа заради добивање на решение за ставање на виното во промет.

#### Член 2

(1) Висината на трошоците за вршење на физичко-хемиската анализа заради добивање на решение за ставање на виното во промет се определуваат врз основа на извршените лабораториски испитувања по одредени методи кои се дадени во Прилог кој е составен дел на овој правилник.

(2) Трошоците од став 1 на овој член се однесуваат на физичко-хемиската анализа на една мостра заради добивање на решение за ставање на виното во промет.

#### Член 3

Овластената лабораторија при прием на мострата треба да му издаде профактура на барателот за извршување на физичко-хемиската анализа заради добивање на решение за ставање на виното во промет за наплатените трошоци.

#### Член 4

Барателот од членот 3 на овој правилник треба да ги уплати средствата од членот 2 на овој правилник на сметката на овластената лабораторија во рок од седум работни дена од денот на издавање на профактурата од членот 3 на овој правилник.

### Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 08-6662/3

14 јули 2010 година

Министер,  
Љупчо Димовски, с.р.

## Методи за вршење на физичко-хемишка анализа

Специфична тежина 20° /20'	250.00 денари
Алкохол / дестилација и пикнометар	650.00 денари
Вкупен екстракт / пикнометриски	250.00 денари
Вкупни киселини / волуметриска метода	150.00 денари
Испарливи киселини / метода по Ripper	250.00 денари
Вкупен SO <sub>2</sub> метода по Ripper	250.00 денари
Слободен SO <sub>2</sub> / метода по Ripper	250.00 денари
Инвертен шеќер / метода по Shorl	400.00 денари
Лимонска киселина /спектрофотометриска	600.00 денари